



DI CEMBRE 2025

IS-SEMINARJU



“HUĊU H̄SIEB IL-QALB.

KUNU BENNEJJA TAL-GĦAQDA U TAL-PAĊI”

DUN JIMMY BONNICI | RETTUR

“Dan il-ġiri kollu għalfejn? Nafu 'l fejn qed niġru?” Din il-mistoqsija li ħabib tiegħi poġġa fuq il-mezzi soċjali, laqtitni. U nemmen li t-tema li għażilna għal din is-sena tista' tgħinna.

“Huċu h̄sieb il-qalb”.

Hekk qal il-Papa Ljun XIV lis-seminaristi fl-24 ta' Ġunju 2025. Għaliex? Għax l-għan huwa li “ssiru bnedmin kuntenti, qassisin kuntenti, ‘pontijiet’ u mhux ostaklu biex dawk li jiġu għandkom jiltaqgħu ma' Kristu ... Kif Ġesù ħabbna b'qalb umana, hekk intom imsejja biex thobbu bil-qalb ta' Kristu.”

Għażla impenjattiva

Għall-Papa Ljun, li nieħdu h̄sieb il-qalb ifisser li ma nikkuntentawx bil-medjokrità: “Intom imsejja biex ikollkom passjoni għall-ħajja saċerdotali, li tgħixu l-preżent b'mod shiħ u li tharsu lejn il-futur b'qalb profetika.”

Ifisser ukoll li timxi t-triq lejn il-ġenwinità: “billi twarrbu minnkomm kull maskra u kull ipokresija. Filwaqt li żżommu ħarsitkom fuq Ġesù, tgħallmu aġtu isem u lehen ukoll lin-niket, lill-biża', lit-tensjoni, lir-rabja, billi ngibu kollox fir-relazzjoni ma' Alla. Il-kriżijiet, il-limitazzjonijiet, id-dgħufijiet m'għandniex naħbuhom, imma huma pjuttost okkażjoni ta' grazzja u esperjenza tal-lrxox.”

Komunità ta' tmien seminaristi

Dan il-vjaġġ qed nagħmluh flimkien bħala komunità: żewġ seminaristi fl-ewwel sena - Adam Camilleri (in-Naxxar) u Joseph Farrugia (il-Gudja) – flimkien ma' Anis Riahi (Marsaskala), Daniel Abela (Ħad-Dingli), Luke Vella (Ħaż-Żabbar), Marvic Mallia (l-Imqabba) u André Psaila (Kristu Re, Raħal Ġdid). Adam Baldacchino (San Girgor, Tas-Sliema) qed jagħmel l-esperjenza tas-sena barra u għandna magħna lis-seminarista René Brandýs mis-Slovakkja.

Napprezzaw li qed takkumpanjawna f'dan il-vjaġġ – sakemm inħobbu bil-qalb ta' Ġesù.



"SA TRUF L-ART" - ATTI 1:8

DANIEL ABELA | SENA V



Dejjem kelli mħabba speċjali lejn il-pajjiżi tal-Ażja u meta bdejt il-mixja tiegħi fis-Seminarju dejjem ħarist lejn ir-raba' sena bħala spazju li fih stajt nagħmel esperjenza f'xi knisja fl-Ażja. Kelli x-xewqat tiegħi, imma l-Mulej offrieli esperjenzi ħafna isbaħ f'erba' esperjenzi differenti fi tliet pajjiżi differenti: fil-Malażja, it-Tajwan u t-Tajlandja. Fil-Malażja u t-Tajwan għext disa' xhur ta' esperjenzi pastorali differenti. Fit-Tajlandja kelli esperjenza profonda ta' Alla waqt irtir Injazjan ta' xahar shih.

Jekk ikolli nirrakkonta l-esperjenzi kollha għandi fejn nikteb ktieb. Li naf żgur li hemm il-tqajt ma' Knisja ġeneruża, fejn mhux biss qatt ma naqasni xejn, imma tawni iktar milli kelli bżonn. Sib t wkoll Knisja mimlija bil-ferħ veru tar-relazzjoni tagħhom ma' Ġesù u sens ta' komunità ħajja flimkien ma' Ġesù. Matul din is-sena ergajt skoprejt f'dawl ġdid x'jiġifieri tkun Nisrani mimli ferħ veru. Li titbissem il-hin kollu, mhux għax iblah, imma għax mimli bil-paċi ta' Ġesù f'qalbi.

Bnejt ħafna relazzjonijiet sbieħ tul din is-sena u kienet avventura twila fejn tgħallimt u kbirt b'mod uman u spiritwali. 'Il bogħod mid-dar tgħallimt inħobb iżjed l-għeruf tiegħi, filwaqt li komplejt nissahha b'tant imħabba li rċevejt, u li stajt qsamt ma' dawn in-nies. U fejn fit-trufijiet tal-art sibt iċ-ċentru ta' ħajti: Ġesù li jkompli jsejjahli.



INSIBU SAQAJNA!

ADAM CAMILLERI | SENA I

Bħala seminarista, fil-bidu ta' dan il-vjaġġ, ħassejt li tajjeb nikteb fuq l-esperjenza tattranżizzjoni mis-sena propedewtika għall-ewwel waħda ta' formazzjoni.

Kien proprju fid-9 ta' Jannar ta' din is-sena meta, flimkien mas-Seminarista Joseph Farrugia, bdejna ż-żmien propedewtiku tagħna fis-seminarju. Bla dubju, fl-ewwel ftejt ġimgħat ħassejt taħlita ta' eċitament, biża' mill-ġejjieni u sens ta' merħba kbira mill-komunità tas-seminarju. Tul dan iż-żmien irċevejt xi formazzjoni bażika f'suġġetti varji bħal-Latin u l-Ispiritwalità. Bħal f'kollox, fis-seminarju, ż-żmien tar u lejn l-aħħar ta' Settembru dħalt is-seminarju bħala seminarista. Il-bidla hi waħda sostanzjali, minn "spettatur" tal-ħajja seminaristika għal membru attiv, minn għalliem għal student universitarju, u fuq kollox minn propedewtiku għal seminarista. Tal-aħħar kienet bidla li lqajtha b'ferħ kbir u b'responsabbiltà kbira, lewwel nett għaliex aħna "wicċ" is-seminarju u t-tieni għax aħna, bħala seminaristi, nitqiesu bħala punt ta' referenza għal dawk li qed jiddixxernu s-sejha tagħhom.

Meta nħares lura lejn il-mixja mill-ewwel ġimgħa bħala propedewtiku sa issa bħala seminarista, nara mixja ta' għotja, ta' fiduċja u ta' fidi. Bla dubju mument i ta' diffikultà taffaċċja wkoll, iżda permezz tat-talb, ta' persuni biex jiggwidawk u komunità tassew fraterna, tkompli tagħraf it-triq li biha taqdi bl-aħjar mod lil Alla u l-Knisja.



L-EWKARISTIJA FIL-ĦAJJA TAS-SEMINARISTA

ANDRÉ PSAILA | SENA VI

Ftit ilu rċevejt il-Ministeru tal-Akkolitat, pass importanti fil-vjaġġ vokazzjonali lejn is-saċerdozju. Dan il-ministeru hu relatat b'mod speċjali mal-Ewkaristija – il-quċċata u l-għajn tal-ħajja tal-Knisja – li biha l-poplu ta' Alla jinbena u jikber. L-Akkolitu msejjaħ biex jaqdi qrib l-artal, jgħin lis-saċerdoti u lid-djakni fil-qadi tal-ministeru tagħhom, u jqarben lill-fidili bil-Ġisem ta' Kristu.

Permezz ta' dan il-ministeru, tiġi enfasizzata l-imħabba lejn il-Ġisem Mistiku ta' Kristu, li hu l-poplu ta' Alla. Dan kollu għandu jiġi attwat permezz tax-xhieda ħajja ta' mħabba, biex b'hekk jiġi mħares sewwa l-kmandament li l-Mulej ta lid-dixxipli tiegħu: "Hobbu lil xulxin, kif ħabbejtkom jien." Lejn l-aħħar tar-rit, meta l-Arċisqof ippreżentali l-ħobż li wara kien se jiġi kkonsagrat, qal, "Hu l-ħobż għaċ-ċelebrazzjoni tal-Ewkaristija Mqaddsa, u għix b'mod li jkun jixraqlek taqdi fil-mejda tal-Mulej u fil-Knisja."

Dan il-ministeru mhuwiex biss dwar funzjonijiet liturġiċi li l-Akkolitu jista' jagħmel, imma jhaddan vokazzjoni ta' servizz u qima interjuri. Kif jgħid il-Papa San Pawlu VI, l-Akkolitu għandu jitgħallem kollox dwar il-qima divina pubblika u jifhem ittifsira spiritwali ta' dak li jwettaq; biex kuljum joffri lilu nnifsu għalkollox lil Alla, u jkun ta' eżempju għal kulhadd bl-imħabba lejn il-poplu ta' Alla, b'mod speċjali lil dawk li huma dgħajfa u morda.



X'GĦADDA MI



1. 30 ta' Mejju, 2025 - Quddiesa u Via Lucis
2. 12 ta' Ġunju, 2025 - Ċelebrazzjoni tal-Qalb ta' Ġesù mal-ġenituri u l-benefatturi tas-Seminarju
3. 15 - 20 ta' Settembru, 2025 - Irtir tal-bidu tas-sena formattiva
4. 14 ta' Ottubru, 2025 - Quddiesa ma' dawk li ħdimna magħhom fis-sajf
5. 23 ta' Ottubru, 2025 - Lejliet il-Mater Admirabilis

MINGHALINA?



6. 24 ta' Ottubru, 2025 - Ċelebrazzjoni tal-Mater Admirabilis mal-ġenituri u l-benefatturi tas-Seminarju
7. 28 ta' Ottubru, 2025 - Ġurnata Missjunarja
8. 8 ta' Novembru, 2025 - Hargha ta' San Martin
9. 17 ta' Novembru, 2025 - L-ghoti tal-Ministeru tal-Akkolitat ta' André Psaila

IL-KONKLAVI U Ċ-ĊENAKLU

LUKE VELLA | SENA V

L-esperjenza tal-Appostli msakkrin fil-kamra ta' fuq wara l-kruċifissjoni ta' Ġesù dehret riflessa b'mod profund fl-atmosfera tal-konklavi ta' Mejju li għadda. Iż-żewġ mumentu huma kkaratterizzati minn bibien magħluqa, mis-skiet, u l-bżonn ta' gwida divina f'nofs id-dgħufija umana.

Wara l-mewt ta' Ġesù, id-dixxipli ssakkr u f'kamra mimlija biżżeż u inċertezza; iżda kien proprju f'dak l-ispazju li l-Mulej irxuxtat deher fosthom u qalilhom: "il-paċi magħkom", liema frażi ttrasformat id-disprament f'tama, u l-biżżeż f'missjoni.

Fl-istess spirtu, il-konklavi wkoll jiġbor lis-suċċessuri tal-appostli bejn il-ħitan magħluqa tal-Kappella Sistina. Madanakollu, il-kardinali, f'attitudni ta' umiltà u talb, jistabru bil-kelma ta' Ġesù li "jien dejjem magħkom sal-aħħar taż-żmien."

Bl-istess awgurju ta' Kristu Rxuxtat, il-Papa Ljun XIV sellem lid-dinja bit-tħabbira tal-paċi u fuq kollox li Alla huwa dejjem rebbieħ.

F'din l-esperjenza, wieħed jista' jixhed il-mod kif Alla jibdel l-għeluq f'laqgħa, u li mis-skiet u l-gābra titwieled missjoni li gēgedded il-fidi u ssaħħaħ lill-Knisja magħmula minna l-midinbin salvati bil-grazzja tiegħu.



Segwi r-riflessjonijiet dwar il-Papa Ljun XIV hawn:



IL-GRIŻMA TAL-MORDA - DILKA TA' TAMA

MARVIC MALLIA | SENA V

Matul ix-xhur tas-sajf, is-seminaristi jkunu qed jagħmlu esperjenza differenti f'xi realtà fejn il-Knisja twettaq il-hidmiet tagħha. Dan is-sajf kelli l-opportunità li nkun preżenti mal-qassisin li qed joffru l-hidma pastorali tagħhom għewwa l-Isptar Mater Dei. Din kienet esperjenza unika li laqqgħatni direttament mal-umanità fi-lvulnerabbiltà tagħha. L-isptar hu l-post fejn tgħix ma' oħrajn esperjenzi li jgħibu ferħ, ngħidu aħna twelid ta' tarbija jew fejqan minn xi marda, imma hu wkoll relatat ma' esperjenzi ta' tbatija kbira.

F'din l-esperjenza tal-vulnerabbiltà tagħna hemm is-Sagrament tal-Grizma tal-Morda. Bih tingħata "grazzja speċjali lin-Nisrani li jkun għaddej mid-diffikultajiet proprji ta' marda gravi jew ta' xjuħija dgħajfa." (KKK, 1520) Fih diversi effetti, fosthom li min jirċevih jinħafrulu dnu bieta u li jekk tkun ir-rieda t'Alla, il-persuna tircievi wkoll is-saħħa fiżika mill-ġdid.

Minkejja li dan is-sagrament ma joffrix il-garanzija ta' fejqan fiżiku, fih hemm il-preżenza ta' Kristu fil-persuna tal-qassis li joffri sabar u paċi kemm lill-marid kif ukoll lill-qraba tiegħu. F'dan is-sagrament rajt il-qrubija tal-qassis f'mument ta' vulnerabbiltà u x-xewqa tal-marid għas-salvazzjoni li għabilna Ġesù.

Jien kont nikkontribwixxi billi nkun viċin tal-persuna fit-tbatija tagħha, nismagħha, u nitlob għaliha. Kont naf li meta l-ħajja fuq din l-art kienet qed tasal biex tintemm, it-tama kienet tibqa' b'saħħitha, dik tas-salvazzjoni għall-ħajja ta' dejjem.



“EJJEW WARAJJA” - MATTEW 4:19

ANIS RIAHI | SENA III

Id-dixxerniment hu proċess profond u intensiv, fejn wieħed jieqaf mill-ħajja mgħaġġla ta' kuljum biex jisma' lil Alla u jara għal xiex qed isejjahlu. Hu wkoll żmien fejn wieħed iwieġeb b'mod sinċier u kuraġġuż għal dik is-sejha.

Is-seminaristi, darba kull erba' ġimgħat – bejn il-Ġimgħa u l-Ħadd – jieħdu sehem fil-Live-In organizzat miċ-Ċentru tal-Vokazzjonijiet. Għall-grazzja t'Alla, in-numru ta' dawk li jattendu hu sabiħ. Diversi persuni li jkunu qed iħossu sejha għall-ħajja saċerdotali jew reliġjuża jsibu f'dan l-ispazju ambjent fejn jistgħu jiltaqgħu ma' persuni kapaċi jgħinuhom fil-proċess tad-dixxerniment tagħhom.

Is-seminaristi jippreparaw laqgħat għal gruppi differenti, imsejsa fuq temi varji skont l-età tal-parteciċipanti. Jorganizzaw ukoll attivitajiet għal mument i nqas formali, u jieħdu ħsieb il-mument ta' talb quddiem Ġesù Ewkaristija, kif ukoll lanimazzjoni tal-quddiesa.

Wara dan kollu, hemm ħafna xogħol li jsir fis-skiet u bi mħabba kbira. Apparti xxogħol siewi li jsir fi ħdan iċ-Ċentru tal-Vokazzjonijiet, hemm ukoll realtà qawwija ta' talb għal aktar vokazzjonijiet. Kuljum, il-komunità maġġuri żżomm fit-talb tagħha lil dawk kollha li qed iħossu sejha vokazzjonali.

Huwa essenzjali li anke int, li qed taqra dan l-artiklu, titlob lil Sid il-ħsad biex jibgħat aktar ħaddiema għall-ħsad tiegħu!



GĦALIEX IVA?!

DUN JAMES SAYDON | DIRETTUR TAČ-ĊENTRU TAL-VOKAZZJONIJIET

Għaliex iva?! Għaliex saċerdot? Żgur li din il-mistoqsija f'xi hin jew ieħor telgħet fil-qalb ta' kull wieħed u waħda minna! Żgur li f'xi hin jew ieħor qabditna kurżità x'għiegħel dak is-saċerdot jitlaq kollox u jgħid iva għas-sejha tiegħu mingħand il-Mulej. Għaldaqstant bħala parti mill-ħidma tač-Ċentru tal-Vokazzjonijiet, ħsibna li nagħmlu serje ta' poddati (podcasts) ma' saċerdoti differenti fejn jirrakkuntaw l-istorja tal-vokazzjoni tagħhom u għaliex jaħsbu li hu worth it li tkun qassis fid-dinja tal-lum. L-għan tal-poddata huwa li bl-esperjenzi ta' kif skoprew is-sejha tagħhom u l-isfidi u l-opportunitajiet li jiltaqgħu magħhom, is-saċerdoti jgħinu lil ħaddieħor, speċjalment liż-żgħażaġh, jaraw is-sbuħija tas-sejha ta' Alla. Ix-xewqa tagħna hi wkoll li dawn it-taħditiet ikunu sinjal ta' tama għal dawk li għadhom qed jaħsbu jgħidux 'iva' lil Alla, kif ukoll inkoraġġiment għal dawk li diġà huma saċerdoti, kemm żgħar kif ukoll kbar fl-età. Jekk għadkom ma rajtuhomx inġeġġukom issegwu dawn il-poddati permezz tal-QR code t'hawn isfel u tgħadduhom lil żgħażaġh li taħsbu li jistgħu jkunu ta' ġid għalihom!

Għaliex iva?! hu proġett tač-Ċentru tal-Vokazzjonijiet tas-Seminarju f'kollaborazzjoni mal-Arċidjoċesi ta' Malta.



Segwi l-episodji kollha ta' Għaliex Iva?! hawn:



TIXTIEQ TĠĦIN LIS-SEMINARJU?

Ta' kull sena aħna nafdaw fil-ġenerożità tiegħek u fl-ġħajnuna li dejjem offerejt lis-Seminarju.

Flimkien mat-talb tiegħek tista' tġħin billi:

Tibgħat ċekk bl-offerta tiegħek indirizzat 'Is-Seminarju tal-Arċisqof' fl-indirizz postali:

Seminarju tal-Arċisqof, 90, Triq Tal-Virtù, Rabat RBT 2604.

Tgħaddi l-offerta tiegħek lis-Seminarju fuq il-kont tal-APS Bank plc – dettalji tal-kont:

The Archbishop's Seminary – Major

IBAN Number: MT15APSB77068000499110499130014

SWIFT Code: APSBMTMT

Thallas borża ta' studju ta' €600 (jew parti minnha) li tista' thallasha f'daqqa jew tagħzel li thallas ammont żgħir kull xahar kemm tixtieq int.

Grazzi mill-qalb tal-ġħajnuna u s-sehem tiegħek fil-formazzjoni tas-Seminaristi.

